

बिहार सरकार
उद्योग विभाग (तकनीकी विकास)

प्रेषक,

निदेशक, तकनीकी विकास,
तकनीकी विकास निदेशालय,
बिहार, पटना।

सेवा में,

सभी महाप्रबंधक,
जिला उद्योग केन्द्र, बिहार।

पटना, दिनांक-12/01/2018

विषय:-

राज्य में कार्यान्वित की जा रही योजनाओं के निमित्त "बनो उद्यमी अभियान" आयोजित करने के संबंध में।

महाशय,

उपर्युक्त विषय के संदर्भ में कहना है कि बिहार राज्य में विभिन्न योजनाएं यथा- पी0एम0ई0जी0पी0/मुद्रा योजना/स्टैण्ड-अप इंडिया/स्टार्ट-अप बिहार/ स्टार्ट-अप इंडिया/बिहार औद्योगिक निवेश प्रोत्साहन नीति, 2016 कार्यान्वित की जा रही हैं। इन योजनाओं के माध्यम से राज्य के प्रत्येक जिलों में मुख्यालय स्तर से लेकर प्रखण्ड स्तर तक संवेदीकरण किये जाने के निमित्त "बनो उद्यमी अभियान" का आयोजन प्रत्येक सप्ताह में दो बार किया जाना है। यह आयोजन जिला मुख्यालय स्तर के साथ Sub Division तथा Block स्तर पर प्रति माह पाँच सबसे बड़े हाई-स्कूल/महाविद्यालय/पॉलिटिकनिक/औद्योगिक प्रशिक्षण संस्थान/अभियंत्रण महाविद्यालय में किया जायेगा। इस अभियान में लगभग पाँच लाख युवक/युवतियों को वर्ष-2018 में प्रशिक्षण देने का लक्ष्य है। संबंधित विषय पर एक पावर प्वाइंट प्रजेन्टेशन (PPT) उद्योग विभाग द्वारा तैयार कर आपको उपलब्ध करा दिया गया है। इस PPT के माध्यम से युवाओं/युवतियों को सभी योजनाओं के संबंध में जानकारी दी जायेगी। प्रस्तुतीकरण आपके द्वारा संबंधित संस्थानों में K-YAN के माध्यम से किया जायेगा। प्रत्येक आयोजन में कम से कम 200 व्यक्तियों को आमंत्रित किया जाय। आयोजन के निमित्त सभी प्रतिभागियों को आमंत्रित करने/फोटोग्राफी/प्रेस व्यवस्था (इलेक्ट्रॉनिक एवं प्रिन्ट मिडिया) एवं अन्य व्यवस्था की जिम्मेवारी संबंधित जिले के महाप्रबंधक, जिला उद्योग केन्द्र की होगी। इस कार्य के लिए प्रति आयोजन तत्काल 1000.00 (एक हजार) रुपये के आकस्मिक निधि की व्यवस्था की स्वीकृति प्रदान की गई है। यह राशि मुख्य कार्यपालक पदाधिकारी, उद्योग मित्र द्वारा औद्योगिक अभियान मद में संचित राशि से संबंधित महाप्रबंधक, जिला उद्योग केन्द्र को उपलब्ध कराई जायेगी।

उपर्युक्त आयोजन के क्रम में दिनांक 04.01.2018 को 07 जिलों यथा- गोपालगंज, सिवान, सारण, भोजपुर, बक्सर, कैमूर एवं रोहतास एवं दिनांक 10.01.2018 को शेष जिलों के महाप्रबंधक की समीक्षात्मक बैठक, जो उद्योग विभाग के विकास भवन स्थित सभाकक्ष में आहूत की गई थी, उसमें पावर प्वाइंट प्रजेन्टेशन (PPT) के माध्यम से इस संबंध में आपको प्रशिक्षण दिया गया था। "बनो उद्यमी अभियान" के तहत दिनांक 15.01.2018 को सभी संबंधित महाप्रबंधक अपने जिले के जिला मुख्यालय स्थित सबसे बड़े हाई-स्कूल/महाविद्यालय/पॉलिटिकनिक/औद्योगिक प्रशिक्षण संस्थान/अभियंत्रण महाविद्यालय में प्रथम आयोजन को आयोजित करने की तैयारी सुनिश्चित करायेंगे। इस हेतु भविष्य में किये जाने वाले आयोजन से संबंधित संस्थान को चयनित कर विस्तृत रूप-रेखा भी तैयार कर लेंगे। जनवरी, फरवरी एवं मार्च माह में आयोजित किये जाने वाले आयोजनों के संबंध में विस्तृत विवरणी तकनीकी विकास निदेशालय, बिहार, पटना को उपलब्ध करायेंगे। 20 मार्च, 2018 तक इस अभियान के माध्यम से लगभग 500 आयोजन किये जाने का लक्ष्य है। दिनांक 01.04.2018 से 31.12.2018 तक 2204 अभियान के आयोजन किये जाने का लक्ष्य है जिस पर 22,04,000.00 (बाईस लाख चार हजार रुपये) मात्र का व्यय अनुमानित है, जिसकी विवरणी निम्न रूप से है :-

क्र०सं०	अवधि	आयोजन की संख्या	छात्रों की संख्या	कुल व्यय (रुपये में)
1	15.01.2018 से 20.03.2018	38X13 = 494	98,800	4,94,000.00
2	01.04.2018 से 31.12.2018	38X45 = 1710	3,42,000	17,10,000.00
कुल योग :-		38X58 = 2204	4,40,800	22,04,000.00 (बाईस लाख चार हजार रुपये मात्र)

उक्त के संदर्भ में सभी महाप्रबंधक संस्थानों का चयन कर लेंगे एवं अधोहस्ताक्षरी को भी प्रतिवेदित करेंगे। "बनो उद्यमी अभियान" के प्रथम आयोजन की शुरुआत दिनांक 15.01.2018 को सभी 38 जिलों में एक साथ होगी। इस कार्यक्रम में संबंधित जिले के जिला पदाधिकारी, उप विकास आयुक्त, जिला शिक्षा पदाधिकारी, अग्रणी जिला प्रबंधक (बैंक), अन्य बैंकर्स के समन्वयक, बिहार उद्योग संघ के प्रतिनिधि, बिहार चैम्बर ऑफ कॉमर्स के प्रतिनिधि तथा स्थानीय उद्यमी संघ के प्रतिनिधि को भी आमंत्रित किया जाय।

अतः उपर्युक्त के क्रम में अनुरोध है कि "बनो उद्यमी अभियान" का ससमय आयोजन कराना सुनिश्चित करेंगे।

2. प्रस्ताव पर माननीय विभागीय मंत्री का अनुमोदन प्राप्त है।

विश्वामभाजन,
निदेशक, तकनीकी विकास,
तकनीकी विकास निदेशालय,
बिहार, पटना।

ज्ञापांक:- 68 /पटना, दिनांक:- 12/01/18
प्रतिलिपि:- प्रधान सचिव, उद्योग विभाग, बिहार, पटना के प्रधान सचिव/निदेशक, तकनीकी विकास के निजी सहायक/उद्योग निदेशक को सूचनार्थ एवं आवश्यक कारवाई हेतु प्रेषित।

निदेशक, तकनीकी विकास,
तकनीकी विकास निदेशालय,
बिहार, पटना।

ज्ञापांक:- 68 /पटना, दिनांक:- 12/01/18
प्रतिलिपि:- प्रधान सचिव, शिक्षा विभाग, बिहार, पटना/प्रधान सचिव, विज्ञान एवं प्रावैधिकी विभाग, बिहार, पटना/प्रधान सचिव, श्रम संसाधन विभाग, बिहार, पटना/संबंधित प्रमण्डलीय आयुक्त/संबंधित जिले के जिला पदाधिकारी/राज्य स्तरीय बैंकर्स समन्वयक/अग्रणी जिला प्रबंधक (बैंक) को सूचनार्थ एवं आवश्यक कारवाई हेतु प्रेषित।

निदेशक, तकनीकी विकास,
तकनीकी विकास निदेशालय,
बिहार, पटना।

ज्ञापांक:- 68 /पटना, दिनांक:- 12/01/18
प्रतिलिपि:- निदेशक, सूचना एवं जन संपर्क विभाग, बिहार, पटना को सूचनार्थ एवं आवश्यक कारवाई हेतु प्रेषित। अनुरोध है कि उक्त आयोजन का प्रचार-प्रसार करने एवं इस आयोजन हेतु सभी जिलों में प्रिन्ट/इलेक्ट्रॉनिक मिडिया के प्रतिनिधि को आमंत्रित करने की कृपा की जाय।

निदेशक, तकनीकी विकास,
तकनीकी विकास निदेशालय,
बिहार, पटना।